

**Татар гомуми белем бирү оешмаларында укучылар өчен татар
эдәбиятыннан олимпиада сораулары жаваплары
(муниципаль тур, 2021-2022 уку елы) 7 нче сыйныф**

Максималь балл – 53

I. Лирик эсэргэ караган биремнэр (24 балл).

***Мине шагыйрьлектә мәңге тугры ит, Тәңрем;
Шунда гына күңелемнең бөтен теләк-омтылышы.***

1. Бу шигырь юлларының авторын һәм шигырьнең исемең язып куй (4 балл).

Авторы: Габдулла Тукай, шигырьнең исеме: Милләткә

2. Әлеге шигырьдә лирик герой нинди хыялы, максаты турында сөйли?
Жавабыңны биш-алты жөмлә белән яз (6 балл).

Шигырьдә лирик герой бар гомерен шагыйрьлеккә багышларга, гомере чиклэнгәндә дә шагыйрьлек данын югалтмаска тели. Аның бар теләге-омтылышы тырышлыгы бушка китмәү, милләтенең аның халыкы өчен булган тырышлыкларын аңлавы, аңа илтифат күрсәтүе. Үзе үлгәннән соң да халык күңелендә исеме яшәү, халыкның аның мәхәббәтен бәяләүе лирик герой өчен зур бәхет булчак. ул шуны өметләнә, шул хакта хыяллана да.

3. Шигырьдә лирик герой хисләренең сәбәбен күрсәт (4 балл): **милләтенә булган чиксез ярату, мәхәббәт.**

4. Шигырьнең төп идеясен язып куй (5балл): **иң зур бәхет – үз милләтенең хезмәт итү һәм милләтнең аны югары бәяләве.**

5. Бу шигырь лириканың кайсы жанрына карый? (5 балл). Жавабыңны яз: **гражданлык лирикасы**

II. Эпик – эсэрлэргэ караган биремнэр. Үзең телэгән бер вариантны гына сайлап эшлә (16 балл).

I вариант

Бераз баргач, уң якта бердән чытырдаган тавышка сискәнәп китеп, куркуыннан кире чабарга башласа да, чыпчык очып чыкканнан агач яфрагы гына чытырдаган икәнә белгәч, тагын кире килде. Әнисе аны эчен-пәри юк икәнә ышандырган булса да, бакча эчендә бүре-фәлән булуы мөмкинлеген ул исеннән чыгармый иде. Чөнки ул бакчаның кайларга-кайларга барып

чыкканын белми, бары бу юлның озаklamыйча бер чәчәклеккә чыгачагын, ул чәчәклектә чәй эчәр һәм утырыр өчен урыннар барлыгын гына белә.

1.Әлеге өзек нинди эсәрдән алынган? Аның авторы кем? (4 балл).

Эсәрнең исеме: **Яшь ана**, авторы: **Нәжип Думави**.

2.Эсәрнең төп герое кем? (2 балл): **Заһидә**

3.Бу эсәр нинди жанрга карый? (4 балл) **Хикәя**.

4.Эсәрнең жанрына хас үзенчәлекләрне аңлатып бир (төшенчәгә аңлатма яз) (6 балл).

Хикәя – кече эпик жанр. Катлаулы булмаган вакыйганы, кешенең билгеле бер сыйфатын ача. Катнашучылар сан ягыннан чикләнган була. Тормышның аерым бер мизгелен генә сурәтли. Автор тел бизәкләренә, символларга, тәэсирлелеккә игътибар итә.

II вариант

Хәзер инде көймә булдыксыз, кызганыч ябалак кебек түгел, йөрәкле карчыга шикелле матур һәм сөйкемле күренә иде. Көймәдәге егетләр дә көчсез һәм йомшак тараканга түгел, гайрәтле үткен кырмыскаларга охшый иде.

Гөрләвек дулкыннар арасында зирәк кош кебек оча-калка килгән көймә, көчле бер дулкын селтәве белән кырыйга үрләшеп, шып итеп туктады. Арттан килгән дулкыннар да инде аны кузгатып ала алмый иделәр.

1.Әлеге өзек нинди эсәрдән алынган? Аның авторы кем? (4 балл).

Эсәрнең исеме: **Акчарлаклар**, авторы: **Шәриф Камал**

2. Эсәрнең төп герое кем? (2 балл). **Гариф**

3.Бу эсәр нинди жанрга карый? (4 балл) **Повесть**

4.Эсәрнең жанрына хас үзенчәлекләрне аңлатып бир (төшенчәгә аңлатма яз) (6 балл).

Повесть – эпик жанр. Хикәядән күләмлерәк, анда вакыйгалар, геройлар язмышы тирәнрәк, кинрәк ачыла. Сюжет сызыгы тармаклы, проблемалар да катлаулырак. Вакыйгаларның урыны һәм вакыты да кинрәк колачлы булуы белән характерлы.

III. Тестларга җавап бир (3 балл)

1.Күрсәтелгән эсәрләрнең авторларын эсәр исеме белән янәшә язып куй (1 балл).

а) «Сандугач һәм чишмә» – **Муса Жәлил**

б) «Шундый минем туган ягым» – **Роберт Миннуллин**

в) «Имче» – **Рабит Батулла**

2. «Беренче театр» эсәренең авторын билгелә (1балл).

а) **Ибраһим Гази**

б) **Әхмәт Фәйзи**

в) **Галиәсгар Камал**

3.«Идегәй» эсәренең жанрын күрсәт (1балл).

а) **поэма**

б) **дастан**

в) **баллада**.

IV. Ижади бирем (10 балл).

«Чын дуслык нинди була» дигән темага инша яз. Фикерләреңне Һади Такташның «Мокамай» һәм Галимҗан Ибраһимовның «Кызыл чәчәкләр» әсәрләрендәге геройлар язмышы ярдәмендә дәлиллә. Бирелгән мәкальләреңне урынлы итеп куллан.

Дуслык – зур байлык.

Кош канаты белән, кеше дуслык белән көчле.

Дус дус өчен мал бирер, яу килгәндә җан бирер.

Татар гомуми белем бирү оешмаларында укучылар өчен татар әдәбиятынан олимпиада сораулары җаваплары (муниципаль тур, 2021-2022 уку елы) 8 нче сыйныф

Максималь балл – 50

I. Лирик әсәргә караган биремнәр (19 балл).

1. Шигырь юлларын укы, бу юлларның авторын һәм кайсы шигырьдән булуын күрсәт (4 балл):

а) *Укыйм тиз-тиз күңелдән гажәиб сурә Коръәннән*

Газаплар мәгънәви бер кул илән алынадыр җаннан.

Авторы: **Габдулла Тукай**, шигырьнең исеме: **Тәссер.**

ә) *Кыйл дога, ихлас белән тезлән дә кыйбла каршына;*

Бел аны: керсез күңелдән тугъры юл бар гаршенә.

Авторы: **Габдулла Тукай**, шигырьнең исеме: **Таян Аллага.**

2. Биш-алты жөмлә белән бу шигырьләреңнең лирик героеларына хас булган уртак хис-кичерешләреңне тасвирлап яз (6 балл).

Габдулла Тукайның ике шигырендә дә лирик герой Аллага ышануның кеше рухына көч, максатына ирешүдә юл күрсәтүен сөйли. Аллага ышану күңеленә ышаныч бирә, сафландыра, газаплардан арындыра, Коръән сурәсен укудан яңадан туган кебек чистарынып кала. Шунның өчен лирик герой Аллага ышанырга, таянырга, тугры юл күрсәтүенә аннан сорарга куша.

3. Әлеге ике шигырьгә дә уртак булган идеяне яз (5 балл):

Коръән юлынан тайпылмау тормыш авырлыкларынан саклый //Күңелеңнән яхшылыкка омтылу, яхшы теләктә булу һәм аңа ышану кешене бәхеткә илтә.

4. Шигырьләр лириканың кайсы жанрына карый? (4 балл).

күңел лирикасы // интим лирика.

II. Эпик – әсәрләргә караган биремнәр. Үзең теләгән бер вариантны гына сайлап эшлә (18 балл).

I вариант

Өзекне укы һәм сорауларга җавап яз.

Ярты төн узган, эшле, эшсез йоклый, ял итә, әмма бала һаман елый иде. Биш-ун минут туктап тора, тагын елый башлый...Бишеге янында зыр катып юатыр өчен газәпланган анасы, бигрәк тә ире белән кунак тынычлап йоклый алмый торганнардыр дип борчыла.

Чыннан да, кунак йокламый иде.

1. Әсәрнең исеме (2 балл): **Буранда;**
2. Әсәрнең авторы (2 балл): **Шәриф Камал;**
3. Әсәрнең жанры (2 балл): **Хикәя;**
4. Әсәрнең төп герое (2 балл): **Мостафа;**
5. Төп геройның кичерешләре һәм бу кичерешләрнең сәбәпләрен аңлатып яз (6 балл)

Әсәрнең төп герое Мостафа күнел газәпләре кичерә, анасы янына ашыга, сызлана, үз-үзенә урын таба алмый, үзен битәрли, үкенә, үз гамәлләрен кичерә алмый, үзен ақларлык сәбәпләр тапмый. Бу хисләрнең сәбәбе: төнлә елаган бала һәм аның бишеге янында төн үткәргән ананы күрү. Бу күренеш Мостафага үзенә сабый вакытын, анасының күз яшьләрен, үзенә дә анасын рәнжетүен, аннан гафу үтенмәвен, озак еллар аның хәлен белми, аның янына кайтмый яшәвеннән туа.

1. Төп геройның кичерешләрен автор нинди алымнар ярдәмендә ача? (4 балл)

Импрессионизм, экзистенциализм(сызлану фәлсәфәсе кеше психологиясен тирәнтен ачу) белән үрелеп бара.

II вариант

Өзекне укы һәм сорауларга жавап яз.

Мин, мондагы күренештән арып, әңаным, күңелем белән арып, шул эскәмиянең әле әжимерелеп өлгермәгән башына барып утырдым да иске хатирәләремне башыма әжыймакчы булдым. Эскәмия артындагы карт агачтан, ни өчендер гаркылдашып, каргалар таралдылар; алар, үзләренең колақларны газәпый торган ямьсез тавышлары белән бөтен бакчаны тутырып, минем баш очымда әйләнеп йөри башладылар. Агачтан минем өскә әллә нинди чүпләр коелдылар.

Кайчандыр бу агачның ботакларында сандугачлар сайрыйлар иде!

1. Әсәрнең исеме (2 балл): **Бер хәрабәдә;**
2. Әсәрнең авторы (2 балл): **Фатих Әмирхан;**
3. Әсәрнең жанры (2 балл): **Хикәя;**
4. Әсәрдә вакыйгалар кем исемнән сөйләнә? (2 балл): **Хикәяләүче «мин»;**
5. Хикәяләүченең кичерешләре һәм бу кичерешләрнең сәбәпләрен аңлатып яз (6 балл).

Хикәяләүче тормыштагы үткән һәм бүгенгә чагыштыра, биш ел эчендә булган зур үзгәрешләр, аның жимергеч тәсириен күрәп гажиз кала, аптырый, үз-үзенә урын таба алмый. Вақытның бар нәрсәдән өстен булуы, биш ел эчендә чәчәккә, шатлыкка күмеләп яшәгән бәхетле гайлә тормышыннан жимереклек, хәрабәләр генә торып калганын күрү аны сызландыра, әрнетә:

– Ләгънәт сиңа, и тормыш! Әвәл алдыйсың, аннан соң мыскыллыйсың! – ди ул.

2. Төп геройның кичерешләрен автор нинди алымнар ярдәмендә ача? (4 балл)

Импрессионизм фәлсәфи фикер житкерү һәм экзистенциализм(сызлану фәлсәфәсе) белән үреләп бара.

III. Тестларга жавап бир (3 балл).

1. Күрсәтелгән әсәрләренң авторларын әсәр исеме белән янәшә язып куй (1 балл).

- а) «Әйтәлмәгән васыять» – Әмирхан Еники
- б) «Жан Баевич» – Гаяз Исхакий
- в) «Театр» – Габдулла Тукай

2. «Язмышның туган көне» әсәренң авторын билгелә (1 балл).

- а) **Галимжан Гыйльманов**
- б) Әхмәт Фәйзи

в) Галиәсгар Камал

3. «Әни килде» әсәренң жанрын күрсәт (1 балл).

- а) повесть
- б) **драма**
- в) баллада

IV. Ижади бирем (10 балл).

Чын кеше булу өчен нинди сыйфатларга ия булу кирәк? Әлеге сорауга үзенң фикерләренңе яз. Жавабыңа нигез буларак Мөхәммәдьяр, Габдулла Тукай һәм Мәжит Гафуриларның бер үк исем белән аталган «Нәсыйхәт» шигырьләрендәге фикерләргә таян һәм бирелгән мәкальләренә урынлы итеп файдалан.

Жаның олы булса, һәр эшен олы.

Кеше булу кыен түгел, кешелекле булу кыен.

Күңел ярлылығы кесә ярлылығыннан начаррак.

**Татар гомуми белем бирү оешмаларында укучылар өчен татар
эдәбиятыннан олимпиада сораулары жаваплары
(муниципаль тур, 2021-2022 уку елы) 9 нче сыйныф**

Максималь балл – 43

I. Эдәбият теориясенә караган бирем (18 балл).

Урта гасырлар эдәбияты нинди чорларны үз эченә ала? Эзлекле итеп, һәр чорның исемен яз. Бу чорларга ни өчен шунды исем бирелгәнлеген аңлат (10 балл) Саналган ижат әһелләрен – *Котб, Мөхәммәдьяр, Кол Гали, Мәүлә Колый* – үзләре ижат иткән чорга тәңгәл китереп язып куй (4 балл). Бу авторларның берәр эсәренәң исемен яз (4 балл)

- 1. Болгар-Хәзәр чоры – Кол Гали. «Кыйсаи Йосыф»**
- 2. Алтын Урда чоры – Котб. «Хәсрү вә Ширин»**
- 3. Казан ханлыгы чоры – Мөхәммәдьяр. «Нуры содур»**
- 4. Торгынлык чоры – Мәүлә Колый. «Хикмәтләр»**

II Укылган эсәр турында фикерләү (12 балл)

Заһир Бигиевнәң «Меңнәр, яки Гүзәл кыз Хәдичә» эсәренәң геройлары Муса Салихов яки Габеннасыр образларына чагыштырма характеристика яз. Аларда мәгърифәтчелек эдәбиятына хас үзенчәлекнең чагылышын күрсәт.

Муса Салихов Петербуртта университет тәмамлаган, әтисенәң эшен дәвам итүче сәүдәгәр, 25 – 26 яшләрендә, өйләнмәгән. Әхмәди байның Хәдичә исемле кызын ярәшкән.

Габеннасыр да гимназия курс тәмам иткән, 23 – 24 яшьләрдәге егет. Ул да Әхмәди байның Мусага ярәшелгән кызына өйләнергә тели.

Муса әфәнденәң өйләнүе акчага, кызының бирнәсенә кызыгудан түгел. Ә Габеннасырны кызының мең сумлык бирнәсе кызыктыра. Ул максатына ирешү өчен төрле явызлыкларга бара, ялган юлына баса. Мусаны кеше үтерүдә гаепли, төрмәгә утыруына сәбәп була. Эсәрдә Габеннасыр мәкерле, явыз, үз максатларына эшәкелек белән ирешүче тискәре герой. Муса, киресенчә, йомшак күңелле, тугъры сүзле, гадел һәм укымышлы зат итеп бирелә.

Геройларның әхлакый яктан бер-берсенә капма-каршы булулары, уңай һәм тискәре герой булып төгәл аерылып торулары мәгърифәтчелек эдәбияты кануннары белән аңлатыла.

III. Тестларга жавап бир (3 балл)

1. Күрсәтелгән эсәрләренәң авторларын эсәр исеме белән янәшә язып куй (3 балл).

- а) «Сүнгән йолдызлар» – **Кәрим Тинчурин**
- б) «Туган ягым – яшел бишек» – **Гомәр Бәширов**
- в) «Сибәли дә сибәли» – **Фатих Кәрим**

2. «Әлдермештән Әлмәндәр» эсәренәң авторын билгелә (1 балл).

- а) **Фәнис Яруллин**

б) **Туфан Миннуллин**

в) Аяз Гыйләҗев

3.«Жилкәннәр жилдә сынала» әсәренәң жанрын күрсәт (1балл).

а) **повесть**

б) поэма

в) комедия

IV.Ижади бирем (10 балл)

Гадел белән, бу жиһан төзек булып,

Гадел белән дөнья тулы нур булып.

Мөхәммәдьяр ижатына нисбәтле бу шигырь юлларның мәгънәсен аңлатып, тормышта гаделлекнең әһәмияте турында үз фикерләренә белдереп иңша яз.Бирелгән мөкальләренә иңшаңда урынлы итеп файдалан.

Гадел кеше абынмас.

Гаделлекне ир дә ил дә хөрмәт итә.

Гаделлек юк жырда, адәмлек булмас.

Татар гомуми белем бирү оешмаларында укучылар өчен татар әдәбиятынан олимпиада сораулары жаваплары (муниципаль тур, 2021-2022 уку елы) 10 нче сыйныф

Максималь балл – 43

I. Әдәбият теориясенә караган бирем (15 балл).

Әдәбият белемә фәнненәң тармакларын ата. Аларның һәркайсысына кыскача аңлатма бир.

Әдәбият белемә өч тармакны үз эченә ала:

әдәбият теориясе – әдәбият төзелеше һәм үсешенәң гомуми законнарын өйрәнә;

әдәбият тарихы – әдәбиятның үткәннен процесс яки бу процессның аерым бер тарихи киселешендә (аерым чорны алып) тикшерә;

әдәби тәнкыйть – ижтимагый һәм әдәби күзлектән чыгып, хәзерге һәм үткән дәверләр әдәбияты мәсьәләләре белән шөгыйльләнә. Гомум әдәбият кануннарына, һәм үз чорының идея-эстетик талапләренә нигезләнәп, әдәби әсәрләргә бәя бирә.

II. Укылган әсәр турында фикерләү (15 балл)

Кол Галинәң «Кыйссаи Йосыф» яки Сәйф Сарайның «Сөһәйл вә Гөлдерсен» поэмаларының берсенәң идеясен күрсәт. Әсәр идеясен укучыга житкерүдә автор кайсы геройларга һәм нинди вакыйгаларга нигезләнүен яз.

1. Кол Галинең «Кыйссаи Йосыф» поэмасы төп идея Коръән һәм гомумкешелек идеалын ачып бирә. Кеше никадәр камилрәк булса, ул үзен дә һәм янәшәсендәгеләрне дә бәхетле итүгә шулкадәр якын тора. Кеше һәр кылган гамәле өчен иртәме-соңмы жавап тота. Әлеге идея Ягъкуб пәйгамбәр гаиләсе язмышындагы вакыйгалар ярдәмендә ачыла (укучы кинрәк, тәфсилләп, мисаллар белән язар, билгелә).

2. Сәйф Сарайның «Сөһәйл вә Гөлдерсен» поэмасында кешелеклелек (гуманистик) идея өстенлек итә. Явызлык, жиимергеч сугыш, коллыкка саф мэхәббәт, тугрылык каршы куела. Автор дөнъяны золымнан азат итәргә, фажигаларны туктатырга чакыра. Мэхәббәтнең дошманлык көчәннән өстенлеген раслый. Явызлык хәкимлек иткәндә саф хисләрнең үлемгә дучар булуын дәлилли. Бу Сөһәйл һәм Гөлдерсен язмышы аша ачып бирелә.

III. Тестларга жавап бир(3 балл).

1. Күрсәтелгән әсәрләрнең авторларын әсәр исеме белән янәшә язып куй(балл).

- а) «Кайсыгызның кулы жылы» – Хәсән Туфан
- б) «Калдыр, аккош, каурыңны» – Илдар Юзиев
- в) «Жомга көн, кич белән» – Аяз Гыйләжев

2. «Таң жиле» әсәренең авторын билгелә (1балл).

- а) Туфан Миңнуллин
- б) **Фоат Садриев**

в) Аяз Гыйләжев

3. «Итил суы ака торур» әсәренең жанрын күрсәт (1балл).

- а) поэма
- б) дастан
- в) **тарихи роман**

IV. Ижади эш (10 балл)

Гәүһәр – таш ул, ләкин һәр таш гәүһәр булмас,

Тикмә кеше (акылы булмаган) кеше гәүһәр кадәр белмәс (Кол Гали).

бу шигырь юлларның мәгънәсен аңлатып, бу уңайдан үз фикерләренә дә белдереп иңша яз. Иңшада түбәндә бирелгән мәкаләләрне дә урынлы итеп файдалан.

Яманны күрмәс борын, яхшыны танып булмас.

Юләр зурны, акыллы затлыны күзләр.

Һәр ялтырган алтын, һәр өйрәткән остаз түгел.

**Татар гомуми белем бирү оешмаларында укучылар өчен татар
әдәбиятынан олимпиада сораулары жаваплары
(муниципаль тур, 2021-2022 уку елы) 11 нче сыйныф**

Максималь балл – 50

I. Эдәбият теориясенә караган бирем (21 балл).

Әсәр сюжетның элементларын санап чык, аларны аңлатып яз. Фатих Хөсниниң «Йөзек кашы» әсәре мисалында сюжет элементларын күрсәт. (Сюжет исемен атаган өчен 1 балл (алар 7), һәркайсын дәрәҗә аңлатканга 1 балл, димәк 7 балл; әсәр мисалында дәрәҗә күрсәتكән өчен 1 әр балдан 7 балл)

Пролог – әсәрдә сөйләнәчәк тарихтан элек булган вакыйгаларны сөйләү.

Экспозиция – конфликтны барлыкка китерүче сәбәпләр, геройлар, вакыйгалар барачак урын белән таныштырып кую. (Айдар, гаиләсе, аның авылдашлары, Вәсилә белән тагыныштыра)

Төнләнеш – конфликтның барлыкка килү урыны. (Вәсилә Айдарга алма ыргыта, Госманның моның белән килешәсе килми.)

Вакыйгалар үстерелеше – конфликтның үсү-үзгәрүе. (Госман белән Айдар сабантуйда ат чабышында катнаша. Госман Айдарның атына, Айдар Госманның битенә камчы белән суга)

Кульминацион нокта – конфликтның иң югары ноктасы. (Айдар туй ясый, Госман Айдарның кәләше Вәсиләгә яла яга. Айдар Вәсиләне калдырып авылдан китеп бара.)

Чишелеш – конфликтка нокта куелу, аның юкка чыгуын яки чишелә алмаслыгын күрсәтү. (Айдар сугыш кырында Госманны очрата, аның хыянәтче булуына ышана.)

Эпилог – соңгы нәтижә, геройларның әсәрдә сурәтләнгән вакыйга - хәлләрдән соңгы язмышлары турында хәбәр итү. (Автор Вәсилә белән очраша, әсәр камаулы композиция ярдәмендә тудырылган.)

II. Укылган әсәр турында фикерләү (16 балл)

Муса Жәлилнең «Табут» шигырен хәтеренә төшер һәм сорауларга җавап бир.
а) «Табут» сюжетлы шигырь була аламы? Ни өчен? Дәлилләп бир.

Муса Жәлилнең «Табут» әсәре сюжетлы шигырь була ала. Әлеге шигырь юмористик вакыйганы сюжет буларак оештырган әсәр һәм шул вакыйгага мөнәсәбәтле туган хис-кичерешләрне сөйли.

б) Шигырьдәге каршылыктарны билгелә?

Картлык һәм яшьлек; өметсезлек һәм өмет; яшәү яме һәм үлем; һ. б.

в) Шигырьнең идеясен аңлатып яз. Ул нинди геройлар ярдәмендә ачыла?

Матурлык, күнел жылысы, бер жылы караш һәм юмор хисе яшәү көче бирә, өмет өсти, үлемне кичектерә. Фарук һәм яшь кызның әңгәмәсе мисалында ачыла.

г) Фарук картның табут ясатырга баргандагы һәм яшь кыз белән очрашканнан соңгы хис-кичерешләрен кузаллап тасвирлап яз.

Фарук картның табут ясатырга килгәндә язмыш белән килешүе, үлемне тыныч, гадәти итеп кабул итүе, күнел төшенкелеге, өметсезлеге һ.б кичерешләре ачыла. Яшь кыз белән очрашканнан соң авыр тойгалардан арына, аның шаянлыгына мут жавап биреп, тормышка өмете, яшәү дәрте уяна.

III. Тестларга җавап бир(3 балл).

1. Күрсәтелгән әсәрләрнең авторларын әсәр исеме белән янәшә язып куй(1 балл).

а) «Таң вакыты» – **Сәгыйть Рәмиев**

б) «Көз» – **Гаяз Исхакий**

в) «Галиябану» – **Мирхәйдәр Фәйзи**

2. «Яшь йөрәкләр» әсәренең авторын билгелә (1 балл).

а) Ибраһим Гази

б) **Галимжан Ибраһимов**

в) Габдулла Тукай

3. «Идел» әсәренең жанрын күрсәт (1 балл).

а) поэма

б) дастан

в) **повесть**

IV. Ижади бирем (10 балл) «Ни сәбәптән жир йөзәндә тәнгә – мунча, җанга – юк?!» Габдулла Тукайның әлегә шигырь юлларын эпиграф итеп алып, «Күнеләң кер кунмасын дисәң...» дигән темага инша яз. Бирелгән мәкаләләрне тиешле урында файдалан.

Күнелнең ак булса, намусың саф булыр.

Күлмәкне яңа вакытында, намусыңны яшьтән сакла.

Ак күнелнең аты армас, туны тузмас.

